

فضائل صدیق اکبر[ؑ] (قرآن و سنت کی روشنی میں)

ڈاکٹر عبدالرحیم اشرف بلوچ *

زیر نظر مقالہ میں صرف وہ آیات بیانات اور احادیث طیبات جمع کی گئی ہیں جو جسمور مفسرین و محدثین کی رائے کے مطابق حضرت صدیق اکبرؑ سے متعلق وارد ہوئی ہیں۔ طوالت سے گریز کرتے ہوئے ہم نے تفسیری مباحثت کو نہایت انختار کے ساتھ بیان کیا ہے۔

فضائل صدیق اکبرؑ

(قرآن کی روشنی میں)

قرآن مجید میں اللہ تعالیٰ ارشاد فرماتے ہیں:

وَالَّذِي جَاءَ بِالصَّدْقَ وَصَدَقَ بِهِ أَوْلَئِكَ هُمُ الْمُتَّقُونَ (۱۱)

ترجمہ: اور جو شخص پنجی بات لے کر آیا اور جس نے اس کی تصدیق کی، وہی لوگ متqi ہیں۔

حضرت علی رضی اللہ عنہ سے مروی ہے کہ "جاء بالصدق" سے رسول اللہ صلی اللہ علیہ وسلم اور "صدق ب" سے حضرت ابو بکر رضی اللہ عنہ مراد ہیں۔ (۲)

اس آیت کریمہ سے حضرت ابو بکر الصدیق رضی اللہ عنہ کے اسبق الی الاسلام ہونے کا پتہ چلتا ہے۔ کیونکہ ہر نبی کا کوئی نہ کوئی تصدیق کرنے والا ہوتا ہے، تاکہ امت پر اتمام جنت قائم ہو جائے۔ پہلے انبیاء کی تصدیق کرنے والے انبیاء ہی ہوتے تھے۔ مگر خاتم النبین کی تصدیق کا شرف اور سعادت حضرت ابو بکر الصدیق کو عطا ہوا، جیسا کہ واقعہ معراج کے سلسلہ میں جب رسول اکرم صلی اللہ علیہ وسلم نے حضرت جبریل علیہ السلام سے پوچھا کہ میں اپنی قوم کے سامنے

* ریسرچ ایوسی ایت، اوارہ، تحقیقات اسلامی، بین الاقوامی اسلامی یونیورسٹی، اسلام آباد

جب یہ واقعہ بیان کروں گا تو وہ اسے کیوں کھر تسلیم کریں گے؟ اس پر جبریل علیہ السلام نے کہا: ابو مکر اس کی تصدیق کریں گے اور وہ صدقیں ہیں۔^(۳)

حضرت صدیق اکبر نے آپ کی رسالت و نبوت کی تصدیق ہی نہیں کی بلکہ انہا سب کچھ آپ کے پیغام رشد و ہدایت کو عام کرنے کے سلسلہ میں لٹانے کے ساتھ ساتھ پرہیزگاری اور تقوی کو جس طرح اپنا شعار بیان لیا تھا، اس کا ذکر اللہ تعالیٰ یوں فرمائی ہے ہیں:

فاما من اعطي و انتي و صدق بالحسنى - فسنیسرہ للیسری^(۴)

ترجمہ: سو جس نے اللہ کی راہ میں مال دیا اور پرہیزگاری اختیار کی اور اچھی بات کی تقدیق کی تو ہم اس کو آسان طریقے کی توفیق دیں گے۔

حضرت صدیق اکبر تقوی اور پرہیزگاری کے اس مقام پر فائز ہونے کے اسی سورت کی اکلی آیات میں آپ کو "انتی" کا خطاب عطا ہوا۔ ارشاد باری تعالیٰ ہے:

وسيجنها الاتقى - الذى يوتى ماله يتذكرى - وما لاحد عندہ من نعمة تجزى - الا ابتلاء وجه رب الاعلى - ولسوف يبرضى۔^(۵)

ترجمہ: اور جو سب سے بڑا پرہیزگار ہے وہ اس سے بچالیا جائے گا۔ جو اپنا مال دیتا ہے ماکہ پاک ہو۔ اس پر کسی کا کوئی احسان نہیں کہ جس کا وہ بدلتا تھا وہ بلکہ اپنے خداوند اعلیٰ کی رضامندی حاصل کرنے کے لئے دیتا ہے اور عنقریب وہ خوش ہو جائے گا۔

تمام مفسرین اور علماء کا اس پر اتفاق ہے کہ سورۃ المیل کی یہ آیات حضرت ابو بکر الصدیق رضی اللہ عنہ کی شان میں نازل ہوئی تھیں۔ ان آیات میں آپ کے اخلاقی کی تقدیق خود اللہ جل مجده نے کی کہ آپ جو کچھ فخر کرتے ہیں وہ صرف اور صرف اپنے رب کی خشنودی کے لئے کرتے ہیں، نیز انہیں راضی اور خوش ہونے کی خوشخبری بھی دی گئی ہے۔ ایسی خوش خبری جو قرآن کریم میں نبی کریم صلی اللہ علیہ وسلم کو سورۃ النبی میں "ولسوف يعطيك ربک ففترضی" کے ذریعے دی گئی ہے، آپ کے بعد حضرت ابو بکر الصدیق کے سوا کسی اور کو نہیں دی گئی۔ اس کی وجہ یہ ہے کہ صدیق اکبر نے اسلام کی اشاعت کے لئے جو خدمات انجام دی ہیں ان کا پوری امت میں سے کوئی ایک شخص بھی مقابلہ کرنے کا دعویٰ نہیں کر سکتے۔

خود قرآن کرم آپ کی ان خدمات کا ذکر کرتے ہوئے آپ کے مقام و مرتبہ کا ان الفاظ
میں اعتراف کرتا ہے:

لَا يَسْتُوِي مِنْكُمْ مَنْ قَبْلَ الْفُتحِ وَقُلْ 'اَوْلَىكُ اَعْظَمُ دَرْجَةً مِنَ الَّذِينَ اَنْفَقُوا
مِنْ بَعْدِهِ وَقُتُلُوا۔ وَكُلًا وَعَدَ اللَّهُ الْحَسْنَى' وَاللَّهُ بِمَا تَعْمَلُونَ خَبِيرٌ^(۷)

ترجمہ: جس شخص نے تم میں سے فتح (مکہ) سے پہلے خرج کیا اور لڑائی کی وہ (اور
بعد میں خرج اور قتل کرنے والے) برابر نہیں۔ ان لوگوں کا درجہ ان لوگوں
سے کہیں بڑھ کر ہے جنہوں نے بعد میں (اپنا مال) خرج کیا اور (کفار سے) قتل
کیا۔ خدا نے سب سے اچھائی کا وعدہ کیا ہے۔ تم جو کچھ کرتے ہو اللہ اسے
خوب جانتا ہے۔

حضرت عبداللہ بن عمر سے مروی ہے کہ ایک مرتبہ میں نبی کریم صلی اللہ علیہ وسلم کی
خدمت میں بیٹھا تھا اور ابو بکر الصدیق بھی موجود تھے جنہوں نے ایک پیشی پرانی کملی اوڑھ رکھی
تھی۔ اتنے میں حضرت جبریل علیہ السلام آئے اور حضرت ابو بکر کی اس حالت کی وجہ آپ سے
پوچھی تو آپ نے فرمایا: اے جبریل انہوں نے اپنا مال مجھ پر فتح (مکہ) سے پہلے خرج
کر دیا تھا۔^(۸)

حضرت صدیق اکبر قبل از اسلام کپڑے کی تجارت کیا کرتے تھے اور آپ کا شمار کہ کے
نمائیت ہی مالدار افراد میں ہوتا تھا۔ آپ کے صاحب ژوت ہونے کا ذکر خود قرآن میں بھی آیا
ہے۔ ارشاد ہوتا ہے:

وَلَا يَأْتِي اُولُو الْفَضْلِ مِنْكُمْ وَالسَّعْةُ اُنْ يَوْتُوا اُولَى الْقُرْبَى وَالْمَسَاكِينُ وَالْمَاجِرِينَ
فِي سَبِيلِ اللَّهِ، وَلِيَعْفُوا وَلِيَصْفَحُوا، الاتَّحِجُونَ انْ يَغْفِرَ اللَّهُ لَكُمْ، وَاللَّهُ غَفُورٌ
رَّحِيمٌ۔^(۹)

ترجمہ: اور جو لوگ تم میں سے صاحب فضل اور صاحب وسعت ہیں وہ اس بات
کی قسم نہ کھائیں کہ رشتہ داروں اور محتاجوں اور اللہ کی راہ میں وطن چھوڑنے
والوں پر خرج نہیں کریں گے۔ انہیں چاہئے کہ وہ محفوظ کر دیں اور درگزر سے
کام لیں۔ کیا تم پند نہیں کرتے کہ اللہ تم کو بخش دے۔ اور اللہ تو مجھے والا

مہربان ہے۔

اس آیت کریمہ سے ظاہر ہوتا ہے کہ حضرت صدیق اکبر اپنے قرابت داروں اور مسکین و مساجرین پر اپنا مال لٹاتے رہتے تھے۔ جیسا کہ احادیث و روایات سے ثابت ہے کہ آپ مسلمان غلاموں کو جن میں سیدنا حضرت بلال رضی اللہ عنہ جیسی جلیل القدر بستی شامل ہیں، خرید کر آزاد کرتے رہتے تھے۔ تبھی تو اپنے روشن سے ہٹ کر ضرورت مندوں پر خرچ کرنے سے باز آنے کی قسم کھانے پر آپ کو عفو و درگذر سے کام لینے کی تلقین اس قدر خوبصورت اور پیارے انداز میں کی جا رہی ہے۔ اور یہ بعینہ وہی انداز ہے جو سورۃ الشجی میں خود نبی کرم کے لئے اللہ رب العزت نے اپنایا اور فرمایا ہے:

فاما اليتيم فلا تقتهر واما السائل فلاتنهر^{۱۰}

ترجمہ: آپ تیم پر کوئی زیادتی نہ کھجھنے اور مانگنے والے کو جھڑکیئے نہیں:

الله تعالیٰ کو صدیق اکبر سے پیار کیوں نہ ہو کہ خود اسی نے تو آپ کو اپنے حبیب حضرت محمد صلی اللہ علیہ وسلم کی معیت و رفاقت کے لئے منتخب کیا تھا۔ ارشاد باری تعالیٰ ہے:

الا تنصر و د فقد نصره اللہ اذا اخر جحد الذین کفر وَا ثانی الثین، اذ هما فی الغار، اذا
يقول لصاحبہ لا تحزن، ان اللہ معنا فائز اللہ سکینتہ علیہ وايد بجنود لم

تروها۔^{۱۱}

ترجمہ: اگر تم پیغمبر کی مدد نہ کرو گے تو اللہ تعالیٰ آپ کی مدد اس وقت کر چکا ہے
جب آپ کو کافروں نے وطن سے نکال دیا تھا، دو آمویزوں میں ایک آپ تھے۔
جب یہ دونوں غار میں تھے اور آپ اپنے ساتھی سے فرار ہے تھے: غم نہ کرو
خدا ہمارے ساتھ ہے۔ تو اللہ تعالیٰ نے اس پر تکسین نازل فرمائی اور آپ کی
ایسے لشکروں سے مدد فرمائی جو تم کو نظر نہیں آتے تھے۔

اس آیت کریمہ کی عجب شان ہے۔ اس کے معانی و معناہیں اور الفاظ کی فصاحت و بلاغت پر جتنا غور کیا جائے اعجاز قرآنی کی گمراہیاں انسان کو دم بخود کر دیتی ہیں۔ سب سے پہلے تو قلب از ہجرت کی تیاریوں سے لے کر غار شور میں چھپنے اور وہاں پر قیام کے دوران جملہ انتظامات کو جو حضرت ابو بکر الصدیق نے فرمائے تھے (جس کی تفصیلات کتب سیرت و تاریخ اور کتب احادیث میں

مکمل طور پر موجود ہیں۔ طوالت کے خوف سے ہم اختصار سے کام لیتے ہوئے انہیں ذکر نہیں کر رہے) ان تمام ترتیاریوں کو اللہ تعالیٰ نے اپنی مدد قرار دیا ہے۔ گویا صدیق اکبر کا ایک ایک عمل مشیت و رضاء الہی کے مطابق تھا۔

اس کے بعد اگر ہم ثانی اثنین کے الفاظ پر غور کریں تو نبی کریم کو دو آدمیوں میں سے دوسرا کہا گیا ہے۔ اس طرح نبی کریم صلی اللہ علیہ وسلم اور ابو بکر الصدیق دونوں ”دو آدمیوں میں سے دوسرا“ قرار پاتے ہیں۔ کیونکہ دو کی جماعت کا ہر رکن دو کا دوسرا کہلانے گا۔ یہ دراصل اس وقت ہوتا ہے جب کہنے والے کی نظر میں ہر رکن معتبر ہو اور اہمیت رکھتا ہو۔ اس کی دلیل ”اذ يقول لصاحبہ“ کے الفاظ ہیں جن میں صدیق اکبر کو آپ کا رفیق، ساتھی اور صحابی قرار دیا گیا ہے۔ اس طرح صدیق اکبر کا صحابی رسول ہونا نص قرآنی سے ثابت ہو جاتا ہے۔ آگے چل کر ان اللہ معنا میں اللہ کی مدد اور نصرت میں دونوں کو شامل کیا گیا ہے۔ گویا اللہ کی مدد ہر دو مقدس ہستیوں کے شامل حال تھی۔ البتہ فقد نصرہ اللہ میں ضمیر صرف نبی کریم کی طرف اس لئے راجح ہے کہ جیسا کہ میں اپر لکھ آیا ہوں، اللہ کی مدد صدیق اکبر کی مساعی جیلیہ کی صورت میں تھی، پھر اخراج الذین کفروا میں صرف نبی کریم صلی اللہ علیہ وسلم کا ذکر اس لئے ہو رہا ہے کہ نبی کریم کے گھر کا محاصرہ کر کے مکہ مکرمہ کو فوری طور پر چھوڑنے پر کفار نے آپ کو بجور کیا تھا۔ جیسا کہ وادیمکر بک الذین کفر والیثتوک اویقتلوک اویغحر جوک^(۱) (ترجمہ)۔ اور جب کافر تدیرس کر رہے تھے تیرے خلاف تاکہ آپ کو قید کر دیں یا قتل کر دیں، یا (وطن سے) نکال دیں۔ کی آیت کریمہ سے ظاہر ہو رہا ہے۔ حضرت ابو بکر الصدیق رضی اللہ عنہ کو تو نبی کریم صلی اللہ علیہ وسلم نے سفر بھرت میں ساتھ رہنے کے لئے روک رکھا تھا۔ اس کے بعد فائزہ اللہ سکینتہ علیہ میں جس شخصیت پر تسلیم اتنا نے کا ذکر ہو رہا ہے وہ حضرت ابو بکر الصدیق رضی اللہ عنہ ہیں۔ کیونکہ نبی کریم صلی اللہ علیہ وسلم تو پہلے سے مطمئن تھے اور آپ کے اطمینان میں ذرہ برا بر بھی فرق نہیں پڑا تھا۔

آئیے اب ذرا اس آیت کریمہ کی ضمائر پر ایک نظر ڈالیں۔ سب سے پہلے نصرہ اللہ میں ضمیر واحد غائب سے مراد رسول اللہ صلی اللہ علیہ وسلم ہیں۔ اس کے بعد اذہما فی الغار میں ضمیر شیئہ ذکر غائب سے نبی کریم صلی اللہ علیہ وسلم اور صدیق اکبر دونوں مراد ہیں۔ اذ

یقول لصحابہ کی فحیر سے صدیق اکبر مراد ہیں۔ ان اللہ معنا میں فحیر جمع متكلم سے نبی کرم اور صدیق اکبر ہر دو مراد ہیں۔ فائز اللہ سکینتہ علیہ کی فحیر سے صدیق اکبر مراد ہیں اور واپس بجنود لم تروها کی فحیر سے نبی کرم صلی اللہ علیہ وسلم مراد ہیں۔ اس طرح کہیں فحیر صرف آپ کی طرف راجح ہے تو کہیں صرف صدیق اکبر کی طرف اور حقیقت میں شنیز اور جمع متكلم کے صیغوں سے ہر دو مقدس ترین ہستیاں مراد ہیں۔ یوں اللہ جل جہہ نے انہیں اس طرح باہم شیر و شکر کر کے پیش کیا ہے کہ نبی کرم صلی اللہ علیہ وسلم اپنے پیغمبرانہ شان میں جلوہ گر نظر آئے اور صدیق اکبر مقام صدقیت پر فائز ہونے کی بجائے پر اپنے اپنے امتیازات کے باوجود آپس میں مودت و محبت کے اعلیٰ ترین درجہ پر ممکن نظر آتے ہیں۔

حضرت صدیق اکبر کی نبی کرم صلی اللہ علیہ وسلم سے اسی الفت و محبت اور اسلام کے لئے آپ کی خدمات جلیلہ کی وجہ سے اللہ تعالیٰ نے قرآن کریم میں متعدد مقالات پر آپ کا ذکر ایسے انداز میں کیا ہے کہ ان آیات سے اگر ایک طرف آپ کے اعلیٰ مرتبت ہونے کا پتہ چلا ہے اور آپ کے طرز اتباع و محبت خدا و رسول کو اپنانے کی ترغیب و تلقین ملتی ہے تو دوسری طرف ان آیات میں بالصراحت آپ کا ذکر نہ کر کے اور انہیں اپنے عموم پر رکھ کر ہر اس مسلمان کے لئے ان انعامات و اعزازات کا وعدہ کیا گیا ہے جو ان آیات میں مذکور شرائط ایمان و ایقان اور اعمال صالح کے طے کردہ معیار پر پورا ارتقا ہو۔ ارشاد باری تعالیٰ ہے:

وَاتَّبِعُ سَبِيلَ مَنِ اتَّابَ إلَى (۱۲)

ترجمہ۔ اور اس شخص کی پیروی کرد جو میری طرف پڑت آیا ہے۔

حضرت عبد اللہ بن عباس فرماتے ہیں کہ اس آیت میں جس شخص کا ذکر ہے، وہ حضرت ابو بکر الصدیق رضی اللہ عنہ ہیں اور جنسی یہ خطاب ہے وہ حضرت سعد بن ابی وقاص رضی اللہ عنہ ہیں۔ (۱۳)

حضرت ابو بکر صدیق پیدا ہی صالح فطرت لے کر ہوئے تھے اور آپ نے دور جاہلیت میں بھی شرک و بت پرستی مجسمی برائیوں سے خود کو بچانے رکھا تھا۔ اس کا ذکر قرآن کریم میں یوں ہو رہا ہے:

وَالَّذِينَ أَجْتَنَبُوا الطاغوتَ أَن يَعْبُدُوهَا وَإِنَّ بُوَا إِلَى اللَّهِ لَهُمُ الْبَشَرُ فَيُبَشِّرُ عِبَادَ الَّذِينَ

يَسْتَعْمِلُونَ الْقَوْلَ فَيَتَبَعُونَ أَحَبِبْنَهُ وَالْئِنْكَ لِذَنِينَ هَذَا هُمُ الظَّاهِرُ وَالْئِنْكَ هُمُ الْأَوْلَى
الآيات۔ (۱۴)

ترجمہ: اور جو لوگ ہتوں کو پوچھنے سے بچتے رہے اور انہوں نے اللہ کی طرف رجوع کیا ان کے لئے خوشخبری ہے۔ سو میرے ان بندوں کو خوشخبری سنائیے جو بات کو سنتے اور پھر اچھی باتوں کی پیروی کرتے ہیں۔ میں وہ لوگ ہیں جن کو خدا نے ہدایت دی اور یہی حقیقت والے ہیں۔

حضرت صدیق اکبر وہ ہستی ہیں جنہوں نے اللہ اور اللہ کے رسول کی محبت میں اپنے خونی رشتہ تک کی پروا نیں کی۔ جنگ بدر کے موقع پر جب حضرت صدیق اکبر کا اینا بیٹا عبد الرحمن بن ابی بکر کفار کے لکھر میں شال ہو کر مسلمانوں کے خلاف صف آراء ہوئے تو صدیق اکبر خود اس کے مقابلے کے لئے آگے بڑھے مگر نبی کرم صلی اللہ علیہ وسلم نے متعنا نفسک کہ کرانیں اپنے پاس روک لیا۔ صدیق اکبر کے اسی شان کو قرآن ان الفاظ میں بیان فرمایا ہے:

لَا تَجْدُقُوا يَوْمَنُونَ بِاللَّهِ وَالْيَوْمَ الْآخِرَ يَوْمَوْنَ مِنْ حَادِ اللَّهِ وَرَسُولِهِ وَلَوْ كَانُوا
آبَانِهِمْ أَوْ ابْنَانِهِمْ أَوْ أَخْوَانِهِمْ أَوْ شَيْرَتِهِمْ، اَوْ لِكَ كِتَبَ فِي قَلْوَبِهِمْ الْإِيمَانُ وَأَيْدِيهِمْ
بِرُوحِهِ مِنْهُ يَدْخُلُهُمْ جَنَّتَ تَجْرِي مِنْ تَحْتِهَا الْأَنْهَارُ، خَلَدِينَ فِيهَا، رَضِيَ اللَّهُ عَنْهُمْ وَ
رَضِيَ عَنْهُمْ، اَوْ لِكَ حَزْبُ اللَّهِ، اَوْ حَزْبُ اللَّهِ هُمُ الْمَفْلُوْحُونَ۔ (۱۵)

ترجمہ: جو لوگ اللہ اور یوم آخرت پر ایمان رکھتے ہیں تم ائمین اللہ اور اللہ کے رسول کے دشمنوں سے دوستی کرتے ہوئے نہ دیکھو گے، خواہ وہ ان کے باپ یا بیٹے یا جانی یا خالدان ہی کے لوگ کیوں نہ ہوں۔ یہ وہ لوگ ہیں جن کے دلوں میں خدا نے ایمان تحریر کر دیا ہے اور اپنے فیضن (نور) سے ان کی مدد کی ہے۔ وہ ان کو بھشوں میں جن کے نیچے نہریں بہس رہی ہیں واپس کرے گا۔ وہ ہیئتہ ان میں رہیں گے۔ خدا ان سے خوش اور وہ خدا سے خوش ہیں۔ میں گروہ خدا کا لکھر ہے اور جان لو کہ خدا ہی کا لکھر کامیاب ہو کر رہے گا۔

ان آیات مذکورہ کے علاوہ مفسرین نے بعض دیگر آیات کے شان نزول میں حضرات صحابہ

کرام مخصوصاً حضرت عبداللہ بن عباس رضی اللہ عنہما کے حوالہ سے لکھا ہے کہ وہ حضرت ابو بکر صدیق رضی اللہ عنہ کے بارے میں نازل ہوئے۔

حضرت ابو بکر الصدیق رضی اللہ عنہ کی خلافت کے سلسلہ میں قرآن کریم میں بعض نہایت ہی واضح آیات کریمہ نازل ہوئی ہیں۔ اگرچہ ان میں یہ حکم کہیں نہیں کہ نبی کریم صلی اللہ علیہ وسلم کی وفات کے بعد حضرت ابو بکر الصدیق ہی کو ظیفہ بنایا جائے لیکن ان میں تکونی طور پر ایسے صریح اشارے ملتے ہیں جن سے پتہ چلتا ہے کہ اللہ تعالیٰ کی مشیت کا تقاضا ہی یہی تھا کہ رسول اللہ صلی اللہ علیہ وسلم کی وفات کے بعد زمام امامت و سیادت امت حضرت صدیق اکبر کے ہاتھ میں آئے گا۔ کیونکہ ان آیات کریمہ میں رسول اکرم کے اپنے رفیق اعلیٰ سے ملنے کے بعد جن واقعات کی پیشین گوئی کی گئی ہے، وہ ناقابل تردید تاریخی حقائق کے طور پر حضرت صدیق اکبر کے دور خلافت میں وقوع پذیر ہوئے ہیں۔ ان آیات کریمہ کی تعداد آٹھ ہے جو صدیق اکبر کے خلافت کی دلیل کے طور پر پیش کئے جاسکتے ہیں۔ البتہ ہم ان میں سے چار آیات کریمہ کا بطور خاص ذکر کرتے ہیں۔

۱۰۔ آیت استخلاف:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لِيُسْتَخْلِفُنَّهُمْ فِي الْأَرْضِ كَمَا اسْتَخْلَفُ
الَّذِينَ مِنْ قَبْلِهِمْ وَلِيمَكِنَنَّ لَهُمْ دِينُهُمُ الَّذِي ارْتَضَى لَهُمْ وَلِيُدْلِنَّهُمْ مِنْ بَعْدِ
خَوْفِهِمْ أَمْنًا۔ (۱۷)

ترجمہ: اللہ کا ان سے وعدہ ہے جو تم میں سے ایمان لائے اور اچھے اعمال کیئے کر ان کو ملک کو حکمران بنادے گا جیسا کہ ان سے پہلے لوگوں کو حاکم بنایا تھا اور ان کے دین کو بنے اس نے ان کے لئے پسند کیا ہے مسحکم و پائیدار کرے گا اور خوف کے بعد ان کو امن بخشنے گا۔

اس آیت کریمہ میں ملک کی باگ ڈور جن لوگوں کو دینے اور حالت خوف کے بعد امن کا وعدہ اور دین کو مستحکم کرنے کا ذکر ہے واضح طور پر ان کی قیادت حضرت ابو بکر الصدیق نے کی تحقیقی اور نبی کرم کے بعد آپ ہی کے ہاتھوں وہ استحکام پیدا ہوا تھا، جس پر آگے پہل کر حضرت عمر

اور حضرت عثمان رضی اللہ عنہما کے دور کی عظیم فتوحات کا شاندار محل تعمیر ہوا اور اسلام ایک عالم گیر مذہب کے طور پر دنیا پر چھا گیا۔ ان تاریخی حقائق سے کوئی بھی ذی ہوش اور عقل مند شخص انکار کی جرات نہیں کر سکتا۔

۲۔ آیت قیال المرتدین:

يَا أَيُّهَا الَّذِينَ آمَنُوا مِنْ يَرْتَدِنَّكُمْ عَنْ دِيَنِهِ فَإِنَّ لِلَّهِ فِي الْأَرْضِ بَقْوَةً فِي جَهَنَّمِ وَيَحْوِنُهُ
إِذْلِلَةً عَلَى الْمُؤْمِنِينَ أَعْزَةً عَلَى الْكُفَّارِ إِنَّ يَجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ
لَا إِثْمَ - ذَلِكَ فَضْلُ اللَّهِ يُوتَّبُ مِنْ يَشَاءُ - وَاللَّهُ وَاسِعٌ عَلَيْهِمْ ^(١٤)

ترجمہ: اپے ایمان والو! اگر کوئی تم میں سے اپے دین سے پھر جائے گا تو خدا ایسے لوگ پیدا کر دے گا جن کو وہ دوست رکھے اور نہیں وہ دوست رکھیں اور جو مونوں کے حق میں نرمی کریں اور کافروں سے بختی سے پیش آئیں گے۔ خدا کی راہ میں جہاد کریں گے اور کسی ملامت کرنے والے کی ملامت سے نہیں ڈریں گے۔ یہ خدا کا فضل ہے وہ نہیں چاہتا ہے دیتا ہے۔ اور خدا بڑی کشاںش والا اور جانے والا ہے۔

اس آیت کریمہ میں نبی کریم صلی اللہ علیہ وسلم کی وفات کے بعد جزیرہ عرب میں چھٹیے والے اس واقعہ ارتکاب اُن طرف اشارہ ہے نہیں حضرت صدیق اکبر نے جرات و فراست ایمانی سے کام لیتے ہوئے بڑی بختی سے کچل دیا اور ایسے اقدامات کیئے جن سے دین اسلام کو پھر سے استحکام نصیب ہوا۔ اس حوالے سے اس آیت کریمہ میں حضرت صدیق اکبر اور اُپ کے ساتھیوں کی جو صفات بیان ہوئی ہیں نہایت ہی قابل غور اور جسم کشا ہیں۔

۳۔ آیت مخلقین اعراب:

قُلْ لِلْمُخْلَفِينَ مِنَ الْأَعْرَابِ سَتَدْعُونَ إِلَى قَوْمٍ أُولَى بَاسِ شَدِيدٍ تَقَاتِلُونَهُمْ أَوْ
يُسْلِمُونَ فَإِنْ تَطْبِعُوا يُوَتِّكُمُ اللَّهُ أَجْرًا حَسَنًا وَإِنْ تَتَوَلُّو كَمَا تَوَلَّتُمْ مِنْ
قَبْلِ يَعْذِبُكُمْ عَذَابًا أَلِيمًا ^(١٨)

ترجمہ: پچھے رہ جانے والے گتواروں سے کہ دیکھئے کہ تم ایک سخت جگنوں قوم (تکے ساتھ لڑائی) کے لئے بلائے جاؤ گے۔ ان سے تم (یا تو) جگت کرو گے یا وہ

۴

اسلام لے آئیں گے۔ اگر تم حکم ماذو کے تقدیراتم کو اچھا بدل دے گا اور اگر
منہ پھیر لو گے جیسے قبل ازین پھیرا تقدیراتم کو تخلیف وہ عذاب دے گے۔
اس آیت کردہ میں نبی کریم صلی اللہ علیہ وسلم کے عمد میں قتل و جہاد سے کنارہ کش
کرنے والے اعراب کو مستقبل میں جنگجوں سے شدید قتل کی طرف بلائے جانے کی جو پیشین
گوئی کی جا رہی ہے وہ بھی حضرت ابو بکر صدیق رضی اللہ عنہ کے عمد میں حرف بحروف پوری
ہوئی۔ اب بخلاف یہ کیوں نہ ممکن ہے کہ کوئی اس پیشین گوئی کے پورے ہونے سے انکار کرے یا
اسے کسی اور کے ساتھ غسل کرنے کی کوشش کرے۔

۳۲۔ آہت معیت:

وَمَنْ يَطِعَ اللَّهَ وَالرَّسُولَ فَأُولَئِكَ مَعُ الدُّنْيَا إِنَّمَا الْمُنْعَمُ مِنَ النَّاسِينَ وَالصَّدِيقِينَ
وَالشَّهِدَاءِ وَالصَّلِحِينَ، وَحَسْنُ أُولَئِكَ رَفِيقٌ۔ (۱۹)

ترجمہ: اور جو لوگ اللہ اور اس کے رسول کی اطاعت کرتے ہیں وہ ان لوگوں
کے ساتھ ہوں گے جن پر خدا نے برا فضل کیا ہے انبیاء اور صدیقین اور شہداء
اور نیک لوگ۔ اور ان لوگوں کی رفاقت بہت ہی خوب ہے۔

اس آیت کردہ میں اصحاب فضل و مرتبہ کی جو ترتیب بیان کی گئی ہے وہ اس بات پر
شہد عیاں ہے کہ نبی کریم صلی اللہ علیہ وسلم کے بعد مقام و مرتبہ کی ترتیب کے ساتھ ساتھ
استقلال خلافت و سیادت کی بھی ترتیب یعنی ہونی تھی، ہوئی اور اس ترتیب سے انکار محال ہے۔

فضائل صدیق اکبر

(احدیث کی روشنی میں)

حضرت عبد اللہ بن عباس رضی اللہ عنہ سے مروی ہے کہ نبی کریم صلی اللہ علیہ وسلم
نے فرمایا: اگر میں اپنی امت میں سے کسی کو اپنا خلیل بناتا تو وہ ابو بکری ہوتے۔ لیکن وہ میرا بھالی
اور میرا ساتھی ہے۔ (۲۰)

علی میں خلیل اس دوست کو کہتے ہیں جو کسی کے دل میں با ہوا ہو۔

وہ دوست سامنے موجود ہوت بھی اس کی محبت دل میں موجود رہتی ہے اور نہ
ہوت بھی دل اس کی یاد سے معمور رہتا ہے۔ چونکہ انجیاء کرام توحید کے اعلیٰ
مراتب سے بخوبی آگئا ہوتے ہیں لہذا ان کے دل میں اللہ ہی کی محبت ہر وقت
موجز نہ رہتی ہے اور لمحات غیاب و حضور میں ان کے دل میں اسی ایک ہستی کی
یاد سے معمور رہتے ہیں لہذا آپ نے اپنی اس خواہش کے پلہ جود کے صدقیق اکبر
کو یہ درجہ اور مرتبہ عطا کریں ایسا نہیں کیا۔ نیز آپ نے لوگوں کے لئے اس کی
وضاحت بھی کر دی کہ آپ نے ایسا کیوں نہیں کیا، جیسا کہ اگلی حدیث سے اس
کی وضاحت ہو جاتی ہے۔

حضرت ابو ہریرہ رضی اللہ عنہ سے روایت ہے، کہتے ہیں کہ رسول اللہ صلی اللہ علیہ
وسلم نے فرمایا: ہم پر جس کے بھی احسانات تھے ہم نے وہ سب چکاریے ہیں سوائے ابو بکر کے کہ
اس کے ہم پر احسانات کا بدلہ اللہ تعالیٰ قیامت کے دن چکائیں گے۔ مجھے کسی کے مال نے اتنا
فائدہ نہیں پہنچایا جس قدر کہ ابو بکر کے مال نے فائدہ پہنچایا ہے۔ اگر میں کسی کو اپنا ظیل بناتا تو وہ
ابو بکر ہوتے لیکن تمہارا ساتھی (یعنی خود نبی کریم) اللہ کا ظیل ہے (۲۱)۔

اس حدیث میں آپ نے حضرت صدقیق اکبر کے احسانات کا برداشت
اعتراف کیا ہے اور آپ کے مقام و مرتبہ کا تعین کر کے واضح کر دیا ہے کہ
چونکہ نبی کرم اللہ کے ظیل ہیں اور آپ کے دل میں بھی اللہ ہی کی محبت
ٹھانیں مار رہا ہے لہذا اس محبت کا تقاضا یہ ہے کہ کسی اور کی محبت کو وہ مقام و
مرتبہ نہ دیا جائے ورنہ انسانوں میں سے مقام و مرتبہ کا اگر کوئی اہل حق اتوہ
حضرت صدقیق اکبر ہی تھے۔

حضرت ابو موسی الاشعری رضی اللہ عنہ سے مروی ہے کہ انہوں نے (ایک دن) اپنے گمرا
میں دشو کیا اور گمرا سے نکل کرڑے ہوئے، وہ کہتے ہیں کہ میں نے خود سے کہا میں رسول اللہ
صلی اللہ علیہ وسلم کے ساتھ ساتھ رہوں گا اور آج کاون انہی کے ساتھ گذاروں گہرے سوچ کر
وہ مسجد میں آئے اور نبی کرم صلی اللہ علیہ وسلم کے پارے میں لوگوں سے پوچھا تو اسے بتایا گیا
کہ آپ فلاں طرف جا رہے تھے۔ وہ کہتے ہیں کہ میں آپ کی تلاش میں لکھا اور لوگوں سے

پوچھتے ہوئے براہمیں تک پہنچا جہاں آپ داخل ہوئے تھے۔ میں اس کنویں (باغ) کے دروازے پر بینج گیا جو کھجور کی شاخوں سے بنا ہوا تھا۔ جب نبی کریم صلی اللہ علیہ وسلم نے حاج ضروریہ سے فارغ ہو کر وضو کر لیا تو میں انھ کر آپ کی طرف چلا تیا، کیا دیکھتا ہوں کہ آپ اریں کے کنویں کی منڈیر پر بیٹھے ہوئے ہیں اور آپ نے اپنی پنڈلیاں کھول کر پاؤں کنویں میں لٹکار کئے ہیں۔ میں نے آپ کو سلام کیا اور والپس جا کر دروازے پر بینج گیا اور خود سے کہا: آج میں نبی کریم صلی اللہ علیہ وسلم کا دربان بن جاتا ہوں۔ کچھ دیر بعد ابو بکر آئے اور انہوں نے دروازے کو دھکا دیا۔ میں نے پوچھا: کون ہے؟ انہوں نے کہا: ابو بکر۔ میں نے کہا: ذرا رکیے! پھر میں نے جا کر عرض کیا: یا رسول اللہ ابو بکر آئے ہیں اور اندر آتا چاہتے ہیں۔ آپ نے فرمایا: انہیں آنے دو اور جنت کی خوشخبری سناؤ۔ میں نے واپس آکر ابو بکر سے کہا: اندر آجائیے اور رسول اللہ نے آپ کو جنت کی خوشخبری دی۔ ابو بکر باغ میں داخل ہوئے اور کنویں کی منڈیر پر نبی کریم صلی اللہ علیہ وسلم کی دابیں طرف بینج گئے اور نبی کریم صلی اللہ علیہ وسلم کی اتباع میں اپنی پنڈلیاں کھول کر اپنے پاؤں کنویں میں لٹکائیے، میں والپس آکر دروازے پر بینج گیا۔ میں نے گھر میں اپنے بھائی کو وضو کرتے چھوڑا تھا کہ وہ وضو کر کے مجھ سے آمیں گے۔ میں نے دل میں کہا: اگر اللہ تعالیٰ فلاں شخص۔ مراد اپنا بھائی تھا۔ کا بھلا چاہتے ہیں تو انہیں یہاں لے آئیں گے۔ اچانک میں نے دیکھا کہ ایک آدمی دروازہ پل رہا ہے۔ میں نے پوچھا: کون ہے؟ اس نے کہا: عمر بن الخطاب۔ میں نے کہا: ذرا رکیے۔ پھر میں نے نبی کریم صلی اللہ علیہ وسلم کے پاس آکر سلام کیا اور عرض کیا: عمر بن الخطاب اندر آنے کی اجازت چاہتے ہیں۔ آپ نے فرمایا: اسے اندر آنے دو اور جنت کی خوشخبری دو۔ میں نے آکر عمر بن الخطاب سے کہا: اندر آ جاؤ اور نبی کریم صلی اللہ علیہ وسلم نے آپ کو جنت کی خوشخبری دی۔ عمر اندر آئے اور نبی کریم صلی اللہ علیہ وسلم کے پاس باہمیں طرف کنویں کی منڈیر پر بینج کر اپنے پاؤں لٹکا دیئے۔ میں پھر والپس آکر اپنی جگہ پر بینج گیا اور دل میں کہا: اگر اللہ تعالیٰ فلاں آدمی کا بھلا چاہتے ہیں تو اسے ضرور یہاں لے آئیں گے۔ تب ایک آدمی آپا اور اس نے دروازہ بلانا شروع کیا۔ میں نے کہا: کون ہے؟ اس نے کہا: عثمان بن عفان۔ میں نے کہا: ذرا نھریئے۔ پھر میں نے آکر نبی کریم صلی اللہ علیہ وسلم کو ان کی آمد کے بارے میں بتایا۔ آپ نے فرمایا: انہیں اندر آنے دو اور جنت کی خوشخبری دو، انہیں اس سے پہلے ایک مصیبت کا سامنا کرنا پڑے گا۔ میں نے آکر آن سے کہا: اندر آ جائیے۔ اور نبی کریم صلی اللہ

علیہ وسلم نے آپ کو جنت کی خوش خبری دی ہے۔ اس سے پہلے آپ کو ایک بڑی مصیبت کا سامنا کرنا ہو گا، وہ اندر آئے اور دیکھا کہ متذیر کے اس طرف کوئی جگہ نہیں ہے تو وہ دوسری طرف کے متذیر پر آپ کے سامنے بیٹھ گئے۔ حدیث کے راوی سعید بن المیب کہتے ہیں کہ میں نے اس سے ان مقدس بستیوں کے قبور کی ترتیب کی تعبیر نکالی ہے۔ (۲۲)

حضرت ابو ہریرہ رضی اللہ عنہ سے روایت ہے کہ نبی کرم صلی اللہ علیہ وسلم نے ایک دن فرمایا: آج تم میں سے کس نے روزہ رکھا ہے؟ ابو بکر نے کہا۔ میں نے۔ آپ نے پوچھا: تم میں سے آج کس نے کسی جنازہ میں شرکت کی ہے؟ ابو بکر نے کہا: میں نے۔ آپ نے کہا: تم میں سے آج کس نے کسی مسکین کو کھانا کھایا ہے؟ ابو بکر بولے: میں نے۔ آپ نے پوچھا: تم میں سے کس نے آج کسی بیمار کی عیادت کی ہے؟ ابو بکر بولے: میں نے۔ اس پر آپ نے فرمایا: یہ اعمال جس آدمی میں جمع ہو جائیں وہ ضرور جنت میں داخل ہو گا۔ (۲۳)

اور صرف جنت میں داخل ہی نہیں ہو گئے بلکہ آپ کا مقام و مرتبہ دیگر اہل جنت کے مقابلے میں اس طرح بلند و برتر ہو گا جس طرح ہم زمین سے آسمان کی وسیع پستانوں میں روشن ستاروں کا نظارہ کرتے ہیں۔ ارشاد نبوی ہے:

حضرت ابو سعید رضی اللہ عنہ سے مروی ہے، کہتے ہیں کہ رسول اللہ صلی اللہ علیہ وسلم نے فرمایا: جنت کے بلند مراتب والوں کو نچلے درجوں کے لوگ اس طرح دیکھا کریں گے جس طرح تم آسمان پر چمکتے ستارے کو دیکھتے ہو اور ابو بکر و عمر انہی بلند مراتب والے لوگوں میں سے ہیں۔ (۲۴)

کیونکہ حضرت صدیق اکبر اور عمر فاروق رضی اللہ عنہما کو رسول اللہ صلی اللہ علیہ وسلم نے مساویے انبیاء و مرسیین کے بلند اہل جنت کا سردار ہونے کی خوش خبری سنائی ہے۔

حضرت علی بن الی طالب رضی اللہ عنہ سے روایت ہے، فرماتے ہیں۔ میں نبی کرم کے ساتھ تھا کہ اتنے میں ابو بکر و عمر نظر آئے۔ آپ نے انہیں دیکھ کر فرمایا: یہ دونوں جنت کے تمام معمر لوگوں کے سردار ہیں، مساویے انبیاء و مرسیین کے۔ اے علی! یہ بات انہیں نہ بتائنا۔ (۲۵)

حضرت عبد اللہ بن عمر سے روایت ہے کہ ایک دن نبی کرم صلی اللہ علیہ وسلم اپنے گھر

سے نکل کر مسجد میں داخل ہوئے جبکہ ابو بکر و عمر آپ کے وائیں اور بائیں طرف تھے اور آپ نے ان دونوں کے ساتھ پکڑ رکھے تھے۔ آپ نے فرمایا: ہم قیامت کے دن اسی طرح اخانے جائیں گے۔ (۲۷)

حضرت صدیق اکبر قیامت کے دن آپ کے ساتھ اخانے جائیں گے۔

اور ایسا کیوں نہ ہو کہ اس وقت بھی تو حضرت صدیق اکبر حضرت عمر کی معیت میں اپنے محبوب کے ساتھ ایک ہی روضہ مبارکہ میں خواستہ احمد ہیں، اور یہ رفاقت آخرت میں بھی برقرار رہے گی۔

حضرت ابن عمر سے روایت ہے کہ نبی کریم صلی اللہ علیہ وسلم نے حضرت ابو بکر سے فرمایا: تم حوض پر میرے ساتھی ہو گے (جس طرح) تم غار میں میرے ساتھی ہے۔ (۲۸)

حضرت ابو سعید الددری رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: ہر نبی کے دو وزیر آسمان میں اور دو وزیر زمین پر ہوتے ہیں۔ میرے آسمان کے وزیر تو جبیل اور میکائیل ہیں جبکہ زمین پر میرے دونوں وزراء ابو بکر و عمر ہیں۔ (۲۹)

تاریخ گواہ ہے کہ ابو بکر و عمر رضی اللہ عنہما نے وزارت کا حق ادا کر دیا

اور نبی کریم صلی اللہ علیہ وسلم اور آپ کے مشن کے لیئے بھی بھی نہ تو کسی قربانی سے دریغ کیا اور نہ ہی کسی قسم کی سستی یا کوتاہی کا ارتکاب کیا۔

حضرت عائشہ رضی اللہ عنہا سے مروی ہے کہ ایک دن ابو بکر رسول اللہ صلی اللہ علیہ وسلم کے پاس آئے تو آپ نے فرمایا: تم ہل سے اللہ کے آزاد کردہ انسان ہو۔ اور اسی دن سے آپ کا نام حقیق پڑ گیا۔ (۳۰)

نبی کریم صلی اللہ علیہ وسلم کی عادت شریفہ تھی کہ ہر شخص سے اس طرح سچکو فرماتے تھے گویا پوری مجلس میں وہی ان کے مخاطب اولین اور اہمیت کے حامل ہیں۔ تاہم مهاجرین و انصار اور سابقون الالوؤں کے مقام و مرتبہ کو آپ نے بیشہ اجاگر کیا اور جب بھی کسی نے اس ضمن میں آپ سے کوئی استفسار کیا آپ نے بلا کم و کامت اس کا افسار فرمایا۔

حضرت عمرو بن العاص رضی اللہ عنہ سے روایت ہے کہ نبی کریم صلی اللہ علیہ وسلم نے انہیں ذاتِ اسلام کے لشکر کی قیادت سونپ کر روانہ کیا تو وہ کہتے ہیں کہ میں آپ کے پاس آیا اور عرض کیا: آپ کو سب سے زیادہ کون محبوب ہے؟ آپ نے فرمایا: عائشہ۔ میں نے کما مردوں میں سے؟ آپ نے فرمایا: عائشہ کے والد۔ میں نے کہا ان کے بعد؟ آپ نے فرمایا: عمر بن الخطاب۔ ان کے بعد انہوں نے مزید نام گنوائے۔ (۳۰)

رسول اللہ صلی اللہ علیہ وسلم کو حضرت صدیق اکبر سے اس قدر پیار تھا کہ ان کی ذرا سی ناگواری بھی آپ کو گوارا نہیں تھی۔

حضرت ابو الدرداء رضی اللہ عنہ سے روایت ہے۔ وہ کہتے ہیں: میں نبی کریم صلی اللہ علیہ وسلم کے پاس بیٹھا تھا کہ اچانک ابو بکر اپنی تہبند کا کنارا ہاتھ سے پکڑے ہوئے اس حالت میں وہاں آئے کہ ان کا گھشتا کھلا ہوا تھا (یہ دیکھ کر نبی کریم صلی اللہ علیہ وسلم نے فرمایا: تمہارا ساتھی تو کجھ غصہ چھپائے ہوئے ہے۔ ابو بکر نے آکر سلام کیا اور کہا: میرا عمر بن الخطاب سے کسی بات پر اختلاف ہوا اور میں ذرا جلد بازی سے کام لے بیٹھا۔ لیکن جلد ہی مجھے اپنے کئے پر نہ امت بھی ہوئی اور میں ان سے معافی کا خواستگار ہوا مگر انہوں نے مجھے معاف کرنے سے انکار کر دیا ہے۔ اس پر میں آپ کے پاس چلا آیا ہوں۔ نبی کریم صلی اللہ علیہ وسلم نے تین مرتبہ فرمایا: ابو بکر اللہ تمہیں معاف کر دے گا۔ پھر عمر کو بھی نہ امت کا احسان ہوا اور وہ ابو بکر کے گھر گئے اور پوچھا کیا ابو بکر یہاں پر ہیں؟ انہوں نے جواب دیا کہ نہیں۔ اس پر وہ نبی کریم صلی اللہ علیہ وسلم کے پاس حاضر ہوئے اور سلام عرض کیا۔ نبی کریم صلی اللہ علیہ وسلم کا چہرہ انہیں دیکھ کر متغیر ہوا یہاں تک کہ ابو بکر خوفزدہ ہو گئے اور اپنے گھٹشوں کے مل بینھ کر عرض کیا: یا رسول اللہ خدا کی قسم میری زیادتی بڑی تھی (انہوں نے دو مرتبہ ایسا کہا)۔ یہ سن کر نبی کریم صلی اللہ علیہ وسلم نے فرمایا: اللہ تعالیٰ نے جب مجھے تمہاری طرف مبعوث کیا تو تم نے مجھے جھٹلایا اور ابو بکر نے میری تصدیق کی اور اپنے جان و مال سے میری غمگساری کی۔ تو کیا تم میرے ساتھی کو میری خاطر بھی نہیں چھوڑ سکتے؟ (آپ نے دو مرتبہ ایسا فرمایا)۔ اس کے بعد ابو بکر کو کبھی بھی کوئی تکلیف نہیں پہنچائی گئی۔ (۳۱)

حضرت صدیق اکبر کو رسول اللہ صلی اللہ علیہ وسلم کی نظر میں یہ مقام

و مرتبہ اس لیئے بھی ملا تھا کہ آپ رمز شناس نبوت و نبی اکرم تھے اور مقاصد نبوت و رسالت کو دیگر صحابہ کرام کے مقابلے میں کمیں بڑھ کر سمجھتے اور جانتے تھے۔

حضرت ابو سعید الددری رضی اللہ عنہ سے روایت ہے کہ رسول اللہ صلی اللہ علیہ وسلم نے ایک دن لوگوں سے خطاب فرمایا اور کہا: اللہ تعالیٰ نے اپنے ایک بندے کو دنیا اور اپنے پاس موجود (مقام و مرتبہ) میں سے کسی ایک کا اختیار دیا تو اس بندے نے اللہ کے پاس موجود (مقام و مرتبہ) کو ترجیح دی ہے۔ یہ سن کر ابو بکر زار و خطار رونے لگے۔ ابو بکر کو روتا دیکھ کر تجھب ہوا کہ نبی کرم نے ایک بندے کے اختیار کی بات کی ہے (اس میں رونے کی کون سی بات ہے؟) حقیقت یہ ہے کہ جنہیں یہ اختیار دیا گیا تھا وہ خود نبی کرم صلی اللہ علیہ وسلم تھے اور ابو بکر ہم سب سے زیادہ رمز شناس نبوی تھے۔ نبی کرم نے مزید فرمایا: مجھ پر رفاقت اور مالی معاونت کے سلسلہ میں سب سے زیادہ احسانات ابو بکر کے ہیں۔ اگر میں اپنے رب کے سوا کسی اور کو اپنا خلیل بناتا تو وہ ابو بکر ہی ہوتے۔ لیکن اسلامی جعلی چارہ اور اس کی بے لوث محبت ہمارے لئے کافی ہے۔ دیکھو مسجد میں کھلنے والا کوئی دروازہ ایمان رہنے دو جسے بندہ کر دیا گیا ہو سوائے ابو بکر کے دروازے کے۔ (۳۲)

احادیث استخلاف صدیق اکبر:

ذیل میں ہم ان احادیث و فرمودات نبوی کا ذکر کریں گے جن سے

حضرت صدیق اکبر کے خلاف کی طرف نہایت ہی واضح اور صریح اشارے ملتے

ہیں۔

حضرت ابو ہریرہ رضی اللہ عنہ سے روایت ہے، کہتے ہیں: میں نے نبی کرم صلی اللہ علیہ وسلم کو کہتے ہیں: میں جب سورہ تھاتو میں نے خود کو ایک کنویں پر کھڑے دیکھا جس پر ڈول بھی موجود تھا۔ میں نے اس کنویں سے ڈول بھر کر پانی کھینچا جتنا اللہ کو منظور تھا۔ اس کے بعد مجھ سے ڈول اپنی قحفاً نے لے لیا اور اس میں سے ایک یا دو ڈول نکالے۔ ڈول کھینچنے میں ان سے کچھ کمزوری کا اظہار ہو رہا تھا۔ اللہ تعالیٰ اس کمزوری کے لئے انہیں معاف فرمائے۔ اس کے بعد وہ ڈول بست بڑے ڈول میں تبدیل ہو گیا اور این المطلب نے اسے اپنے ہاتھ میں لے لیا۔

میں نے لوگوں میں سے کسی اپسے جوانمرد کو نہیں دیکھا جو عمر کی طرح (بھرپور طاقت و قوت سے) ڈول کھینچتا ہو۔ یہاں تک کہ لوگوں نے اپنے اونٹوں کو سیراب کرنے کے بعد وہیں پر اور دگر د انہیں بخادیا۔ (۳۳)

اس حدیث میں نبی کریم کے الفاظ "اللہ تعالیٰ اس کمزوری کے لئے انہیں معاف فرمائے" قائل غور ہیں۔ کیونکہ محض خواب میں کسی حرم کی کمزوری کا اظہار نہ تو جرم ہے اور نہ وہ عمل قائل موافقہ ہوتا ہے۔ پھر آخر کیا وجہ ہے کہ نبی کریم صلی اللہ علیہ وسلم ابو بکر کی اس کمزوری سے درگذر کرنے کے لئے اللہ تعالیٰ سے مغفرت کی دعا کر رہے ہیں۔ ظاہر ہے انہیاء کے خواب بھی وہی کی طرح ہوتے ہیں اور اس حدیث سے واضح طور پر حضرت ابو بکر الصدیق کے دور خلافت کی طرف اشارہ ہے اور اس پر آشوب دور میں صدیق اکبر نے اپنے سوا دو سالہ عمد خلافت میں جو اقدامات کیئے ان میں اگر کوئی کمزوری یا کوتاہی ہوئی ہو تو اس کی پیشگوئی مغفرت کی دعا نبی کریم نے اس حدیث میں فرمائی ہے۔

حضرت انس بن مالک رضی اللہ عنہ سے روایت ہے کہ نبی کریم صلی اللہ علیہ وسلم ایک دن احمد پر چڑھے۔ آپ کے ساتھ ابو بکر، عمر اور عثمان بھی تھے۔ اچانک پہاڑ جلتے لگا تو آپ نے فرمایا: پر سکون ہو جاؤ کہ تجھ پر ایک نبی اور ایک صدیق اور دو شہید موجود ہیں۔ (۳۴)

اس حدیث شریف کو ذرا قرآن مجید کی آیت معیت (التساء: ۲۹) کے ساتھ ملا کر اس پر غور کریں تو یہاں بھی بعینہ وہی ترتیب نظر آتی ہے جو اس آیت کریمہ میں اللہ تعالیٰ نے ملحوظ رکھا ہے۔ اسے محض اتفاق ہرگز قرار نہیں دیا جا سکتا۔

حضرت عائشہ رضی اللہ عنہا سے مروی ہے، فرماتی ہیں: رسول اللہ صلی اللہ علیہ وسلم نے اپنی بیماری کے دوران مجھ سے فرمایا: اپنے والد ابو بکر اور اپنے بھائی کو بلا بھجو ماکہ میں تحریر لکھ کر دے دوں۔ مجھے اندیشہ ہے کہ (افتخار کا) کوئی خواہش مند آرزو نہ کرنے لگے اور کہے کہ میں اس کا زیادہ حقدار ہوں جبکہ اللہ اور مومنین ابو بکر کے سوا کسی کو پسند نہ کرتے ہوں۔ (۳۵)

یہ حدیث مبارک اور آنے والی تینوں حدیثیں صراحت کے ساتھ

حضرت ابو بکر الصدیق کے اتحقال خلافت کو ظاہر کر رہی ہیں۔

حضرت عائشہ رضی اللہ عنہا سے روایت ہے کہ نبی کریم صلی اللہ علیہ وسلم نے فرمایا:
جس قوم میں ابو بکر موجود ہو ان کی امامت ابو بکر کے سوا کسی کے لئے بھی
درست نہیں ہے۔ (۳۶)

حضرت عائشہ رضی اللہ عنہا سے مروی ہے کہ نبی کریم صلی اللہ علیہ وسلم نے فرمایا: ابو بکر
سے کو کہ وہ لوگوں کو نماز پڑھائے۔ حضرت عائشہ نے عرض کیا یا رسول اللہ! ابو بکر اگر آپ کی
جگہ پر کھڑے ہوں گے تو رونے کی وجہ سے ان کی آواز لوگوں کو سنائی نہیں دے گی اس لئے
آپ عمر کو نماز پڑھانے کا حکم دیں۔ آپ فرماتی ہیں کہ میں نے حضرت حنفہ کو کہا کہ وہ نبی کریم سے یہی
کو نماز پڑھائے۔ حضرت عائشہ کہتی ہیں کہ میں نے حضرت حنفہ کو کہا کہ وہ نبی کریم سے یہی
بات کہیں کہ اگر ابو بکر آپ کی جگہ کھڑے ہوئے تو رونے کی وجہ سے ان کی آواز لوگوں کو سنائی
نہیں دے گی اس لئے عمر کو حکم دیجئے کہ وہ لوگوں کو نماز پڑھائے۔ حضرت حنفہ نے جب یہ بات
آپ سے کہی تو آپ نے فرمایا: تم تو حضرت یوسف کے واقعہ والی کٹ جنت عورتوں کی طرح ہو۔
ابو بکر سے کو کہ وہ لوگوں کو نماز پڑھائے۔ حضرت حنفہ نے حضرت عائشہ سے کہا: تھجھ سے میرے
لئے کسی بھلائی کی امید فضول ہے۔ (۳۷)

حضرت جیسر بن مطعم رضی اللہ عنہ سے روایت ہے کہ نبی کریم صلی اللہ علیہ وسلم کے
پاس ایک عورت کسی کام سے آئی۔ آپ نے اسے کچھ عرصہ بعد آنے کا حکم دیا۔ اس نے کہا:
اگر میں اس وقت آؤں اور آپ کو نہ پاؤں تو؟ گویا وہ یہ کہنا چاہتی تھی کہ اگر آپ وفات پا چکے
ہوں۔ اس پر آپ نے فرمایا: اگر تم مجھے نہ پاؤ تو (اس کام کے لئے) ابو بکر کے پاس آنا۔ (۳۸)

حضرت حذیفہ رضی اللہ عنہ سے مروی ہے، وہ کہتے ہیں: ہم نبی کریم صلی اللہ علیہ وسلم
کے پاس بیٹھتے تھے کہ آپ نے فرمایا۔ میں نہیں جانتا کہ میں مزید کتنا عرصہ تمہارے درہمیان موجود
رہوں گا اس لئے تم لوگ میرے بعد آنے والوں کی پیروی کرو اور آپ نے ابو بکر و عمر کی طرف
اشارہ کیا۔ (۳۹)

حواله جات

- ١- القرآن: ٣٣/٣٩: **الرازي، فخر الدين: التفسير الكبير، تفسير آيات ٣٣/٣٩**
- ٢- القرآن: ٥/٥٧: **ابن حماد، المبقات الكبرى، باب ترجمة أبي بكر الصدقي**
- ٣- القرآن: ٢١-٢٤/٩٣: **الرازي، فخر الدين: التفسير الكبير، تفسير آيات ١٠/٥٧**
- ٤- القرآن: ٣٠/٨: **الرازي، فخر الدين: التفسير الكبير، تفسير آيات ١٠/٥٧**
- ٥- القرآن: ٢٢/٢٣: **الرازي، فخر الدين: التفسير الكبير، تفسير آيات ١٠/٥٧**
- ٦- القرآن: ١٠/٩٣: **الرازي، فخر الدين: التفسير الكبير، تفسير آيات ١٠/٥٧**
- ٧- القرآن: ٣٠/٩: **الرازي، فخر الدين: التفسير الكبير، تفسير آيات ١٠/٥٧**
- ٨- القرآن: ١٥/٣١: **ابن الجوزي، زاد المسير في علم التفسير، تفسير آيات ١٥/٣١**
- ٩- القرآن: ٢٢/٥٨: **الرازي، فخر الدين: التفسير الكبير، تفسير آيات ١٥/٣١**
- ١٠- القرآن: ٥٥/٢٣: **الرازي، فخر الدين: التفسير الكبير، تفسير آيات ١٥/٣١**
- ١١- القرآن: ٥٣/٥: **الرازي، فخر الدين: التفسير الكبير، تفسير آيات ١٥/٣١**
- ١٢- القرآن: ١٢/٣٨: **الرازي، فخر الدين: التفسير الكبير، تفسير آيات ١٥/٣١**
- ١٣- القرآن: ٦٩/٣: **الرازي، فخر الدين: التفسير الكبير، تفسير آيات ١٥/٣١**

- ٢٠- البخاري، محمد بن إسحاق، الجامع الصحيح، كتاب فضائل الصحابة، باب قول النبي لو كنت متقداً غليلاً.
- ٢١- الترمذى، أبو عيسى محمد بن عيسى، سنن الترمذى، أبواب المناقب، باب مناقب أبي بكر الصديق.
- ٢٢- البخاري، الجامع الصحيح، كتاب فضائل الصحابة.
- ٢٣- مسلم بن الحجاج، صحيح مسلم، كتاب فضائل الصحابة، باب من فضائل أبي بكر.
- ٢٤- الترمذى، السنن، أبواب المناقب، باب مناقب أبي بكر الصديق.
- ٢٥- حواله سابق.
- ٢٦- حواله سابق.
- ٢٧- حواله سابق.
- ٢٨- حواله سابق.
- ٢٩- حواله سابق.
- ٣٠- البخاري، الجامع الصحيح، كتاب فضائل الصحابة، مسلم، صحيح مسلم، كتاب فضائل الصحابة.
- ٣١- البخاري، الجامع الصحيح، كتاب فضائل الصحابة، باب قول النبي لو كنت متقداً غليلاً.
- ٣٢- البخاري، الجامع الصحيح، كتاب فضائل الصحابة، باب قول النبي سدوا الالباب الا بباب أبي بكر.
- ٣٣- حواله سابق.
- ٣٤- حواله سابق.
- ٣٥- مسلم، صحيح مسلم، كتاب فضائل الصحابة، باب من فضائل أبي بكر الصديق.
- ٣٦- الترمذى، السنن، أبواب المناقب، باب من مناقب أبي بكر الصديق.
- ٣٧- حواله سابق.
- ٣٨- البخاري، الجامع الصحيح، كتاب فضائل الصحابة، باب قول النبي، لو كنت متقداً غليلاً.
- ٣٩- الترمذى، السنن، أبواب المناقب، باب من مناقب أبي بكر الصديق.